


پانچ انگلیوں کا خطرناک کھیل

#NPR, #NRC, #CAA



مشہور ایکٹیوسٹ

یوگینڈا ریادو

کے ایک ویڈیو کا خلاصہ



تحریر کردہ مبشر کاوی

مرتب کردہ

آبو معاویہ الحسینی الندوی
بھیونڈی



① پہلی انگلی -

یہ سفر شروع ہوتا ہے چھوٹی انگلی سے، اپریل کے مہینے میں سرکار کا کوئی نمائندہ آپ کے پاس آئے گا اور کہے گا ہمیں آپ کے گھر صرف گنتی کرنی ہے کہ کتنے لوگ رہتے ہیں۔ وہ لوگ نام پوچھیں گے، کب پیدا ہوئے یہ پوچھیں گے اور یہ بھی پوچھیں گے کہ آپ کے والدین (چاہے زندہ ہوں یا نہ ہوں) کہاں پیدا ہوئے تھے؟ کب پیدا ہوئے تھے؟ آدھار کارڈ کا نمبر مانگیں گے، ڈرائیونگ لائسنس مانگیں گے۔ اس وقت بھارت کے شہری ہونے کا کوئی ثبوت نہیں مانگیں گے، آپ کو بڑا آسان کام لگے گا لیکن یہ چھوٹی انگلی کا پہلا کھیل ہے۔



② دوسری انگلی -

یہ D والی انگلی ہے۔ جب ایک بار سرکاری نمائندہ آپ کے گھر سے NPR کے ذریعہ آپ کی ساری تفصیل لے جائے گا اس کے کچھ مہینوں بعد کسی سرکاری دفتر میں اس کی جانچ ہوگی اور کوئی سرکاری نمائندہ کچھ ناموں کے آگے D لکھ دے گا۔ D کا مطلب ہے داؤد فل۔ یعنی مشکوک آدمی، سرکاری نمائندے کو جس پر بھی شک ہوگا وہ اس کے نام کے آگے D لکھ دے گا، آپ کو پتہ بھی نہیں چلے گا نہ آپ کو کوئی پوچھنے آئے گا۔



③ تیسری انگلی -

یہ تیسری بڑی انگلی ہے یعنی NRC والی انگلی۔ جن لوگوں کے نام کے آگے D لکھا ہوگا ان کے پاس ایک چٹھی آئے گی جس کے ذریعہ انہیں کہا جائے گا کہ اب آپ ثابت کیجیے کہ آپ بھارت کے شہری ہیں۔ یہ کیسے ثابت کرنا ہے؟ سرکار نے آج تک ہمیں نہیں بتایا ہے، ہمارے پاس صرف ایک آسام کی مثال ہے، جہاں NRC ہو چکا ہے۔ وہاں پر نہ آدھار کارڈ مانا گیا، نہ راشن کارڈ مانا گیا اور نہ ووٹر لسٹ میں نام مانا گیا۔ کہا گیا کہ یہ سب نہیں چلے گا۔ آپ ثبوت لائیے کہ آپ کہاں پیدا ہوئے تھے، آج سے ۳۰ سال پہلے ووٹر لسٹ میں آپ کا نام تھا کہ نہیں تھا؟ اپنی زمین جائداد کے کاغذات لائیے۔ اس کے مطابق جو لوگ ثبوت نہیں دے پائیں گے ان کا معاملہ اب چوتھی انگلی پر پہنچ جائے گا۔

Foreigners
Tribunal



④ چوتھی انگلی -

یہ انگلی Foreigners Tribunal کی ہے۔ یعنی جو لوگ ثبوت نہیں دے پائیں گے ان سے کہا جائے گا کہ تمہیں اب آخری موقع دیا جاتا ہے۔ Foreigners Tribunal ایک غیر ملکی عدالت ہے۔ اب اس میں جا کر ثابت کیجیے کہ آپ بھارت کے شہری ہیں۔ جو لوگ اس میں اپنے آپ کو بھارت کا شہری ثابت نہیں کر پائیں گے انہیں غیر ملکی (کسپیٹھیا) قرار دیا جائے گا۔ اب اگر آپ مسلمان ہیں تو آپ کے پاس کوئی چانس ہی نہیں آپ کسپیٹھیے ہو گئے۔۔۔۔۔ چاہے آپ کے باپ دادا ۵۰۰ یا ۱۰۰۰ سال سے یہاں رہتے آئے ہوں۔۔۔۔۔ کیونکہ اب CAA کا کھیل شروع ہو گا۔ اور اگر آپ مسلمان نہیں ہیں تو آپ کو یہ ثابت کرنا ہو گا کہ آپ بنگلہ دیش، پاکستان یا افغانستان سے آئے ہیں، یہ کام بھی آسان نہیں ہے۔




5 انگوٹھا۔

انگلیوں کا کھیل ختم ہوا اب انگوٹھے کا کھیل شروع ہو گا یہ انگوٹھا

ہے Detention Center

یعنی جیل۔ غیر ملکی کے لیے بنی ایک خاص جیل، بھارت سرکار اس کے اصول بنا چکی ہے، آسام میں بن چکا ہے، کرناٹک میں کام شروع ہو چکا ہے، باقی دس صوبوں میں بننے والے ہیں۔ جس آدمی کے باپ دادا پتہ نہیں کتنے سالوں سے یہاں رہتے آ رہے ہوں گے اسے اپنی ہی مٹی میں جیل میں ڈال دیا جائے گا۔



یہ ہے کھیل جو شروع ہو گا چھوٹی انگلی
(NPR) سے اور ختم ہو گا انگوٹھے
(Detention Center) پر -



کیا آپ یہ چاہتے ہیں؟

اگر نہیں تو اسے روکنے کا ایک ہی طریقہ ہے اور وہ یہ ہے کہ جیسے ہی پہلی انگلی (NPR) کو موڑنے کی کوشش کی جائے آپ پانچوں انگلیوں کو بند کر لیجیے اور مٹھی گس لیجیے اور اپنا ہاتھ اٹھا لیجیے! یعنی جیسے ہی NPR والی پہلی انگلی اٹھے ہمیں اس کی مخالفت کرتے ہوئے اس کا بائیکاٹ کرنا ہوگا۔



جب آپ کے گھر میں کوئی سرکاری نمائندہ NPR کیلئے آئے تو پیار سے بات کیجیے، اس سے بری بات کرنے کی ضرورت نہیں ہے، پانی پلائیے، چائے پلائیے، نمکین کھلائیے نمکین کھانا بہت ضروری ہے کیونکہ انہیں یاد دلانا ہے کہ آپ سنودھان کا نمک کھاتے ہیں، آپ اس ملک کے نمائندے ہیں کسی پارٹی کے نہیں۔ غرض سب کچھ دیجیے، پیار سے دیجیے! لیکن کاغذ ہر گز مت لکھوائیے!۔ کیونکہ اگر ایک بار کاغذ دے دیا تو معاملہ آپ کے ہاتھ سے نکل جائے گا۔ اگر وہ یہ کہے کہ یہ تو قانون ہے آپ کو کرنا پڑے گا، تو انہیں پیار سے کہیے، ماسٹر جی! آپ کی بڑی عزت کرتے ہیں لیکن کیا کریں گاندھی جی کی عزت کچھ زیادہ کرتے ہیں۔ انہوں نے کہا تھا کہ اگر کوئی قانون غیر دستوری اور انصاف کے خلاف ہے تو اس کی مخالفت کرنا ہمارا حق ہی نہیں ہمارا فرض بھی ہے۔

اسی راستے پر ہم چل رہے ہیں۔